



चित्रकूट-पुलिस

(1). नारी सुरक्षा, नारी सम्मान, नारी स्वालंबन, महिला सशक्तिकरण, महिला कल्याण एवं बाल विकास के प्रति चलाये जा रहे “मिशन शक्ति अभियान-4” के तत्वाधान में जनपद के समस्त थानों की एण्टी रोमियो टीमों/“शक्ति दीदी” द्वारा विभिन्न सार्वजनिक स्थल एवं ग्रामों में भ्रमण कर महिला एवं बालिकाओं को महिला सुरक्षा सम्बन्धी उपायों के प्रति जागरूक किया गया।

“मिशन शक्ति अभियान-4” व “शक्ति दीदी” अभियान के तहत आज दिनांक 23.01.2026 को पुलिस अधीक्षक चित्रकूट श्री अरुण कुमार सिंह के निर्देशन में जनपद में नोडल अधिकारी मिशन शक्ति क्षेत्राधिकारी राजापुर श्रीमती निष्ठा उपाध्याय के पर्यवेक्षण में समस्त थाना क्षेत्रों में एण्टी रोमियो टीमों द्वारा विभिन्न सार्वजनिक स्थलों एवं ग्रामों में भ्रमण किया गया। महिलाओं/बालिकाओं को “मिशन शक्ति” व “शक्ति दीदी” के सार्वजनिक स्थलों जैसे-चौराहे, बाजारों को असामाजिक तत्वों से मुक्त कराये जाने तथा महिलाओं एवं बालिकाओं के साथ राह चलते छेड़खानी, अभद्रता, अश्लील प्रदर्शन तथा अभद्र टिप्पणियाँ इत्यादि की घटनाओं को रोकने के लिये जागरूक किया गया तथा महिला/बालिकाओं को सुरक्षा संबंधित सेवाएँ जैसे यू0पी0-112 नम्बर/वूमेन पावर लाइन 1090/यूपी कॉप एप/181 महिला हेल्प लाइन/1076 मुख्यमंत्री हेल्प लाइन/1098 चाइल्ड हेल्प लाइन/102 स्वास्थ्य सेवा/108 एम्बूलेन्स सेवा/1930 साइबर हेल्पलाइन के बारे में जानकारी दी गई। इस दौरान उपस्थित महिलाओं/बालिकाओं को अवगत कराया गया कि सभी थानों में महिलाओं की सुरक्षा/सहायता हेतु एक महिला हेल्पडेस्क बनाया गया है, जहाँ पर महिला पुलिसकर्मी द्वारा महिलाओं की शिकायत सुनी जाती है तथा समय से उनका निस्तारण किया जाता है। इसके साथ ही मौजूद महिलाओं/बालिकाओं को महिला सुरक्षा सम्बन्धी चलायी जा रही हेल्पलाइन नम्बरों के सम्बन्ध में पंपलेट वितरित करते हुए विस्तार से जानकारी देने के साथ ही सभी महिलाओं/बालिकाओं को हेल्पलाइन नम्बर का निर्भीक होकर उपयोग करने हेतु तथा महिलाओं को आत्मनिर्भर बनने व निर्भीक होकर अपने अपने क्षेत्र में कार्य करने/शिक्षा ग्रहण करने के लिये प्रेरित किया गया तथा सोशल मीडिया पर अपनी प्राइवसी रखते हुये उसका प्रयोग करने के लिये कहा गया। इसी क्रम में महिलाओं/बालिकाओं को जनपद में गठित “एण्टी रोमियो स्क्वाड” टीम के बारे में अवगत कराया गया तथा बताया गया कि सादे वस्त्रों में तथा प्राइवेट वाहनों से सार्वजनिक स्थलों यथा- स्कूल, कालेज व कोचिंग संस्थान के आसपास व ऐसे स्थान जहाँ पर महिलाओं एवं बालिकाओं का अधिकतर आवागमन होता है उनको भौतिक रूप से चिन्हित कर शोहदो/मनचलो के द्वारा Eve Teasing इत्यादि आपत्तिजनक हरकतों को रोकने के उद्देश्य से सघन चैकिंग कर लोगो से पूछताछ की जाती है व अनावश्यक रूप से मौजूद शोहदो/मनचलो को हिदायत/कार्यवाही की।

(2) पुलिस उपमहानिरीक्षक परिक्षेत्र चित्रकूटधाम बांदा श्री राजेश एस0 के निर्देशन में पुलिस अधीक्षक चित्रकूट श्री अरुण कुमार सिंह के मार्गदर्शन में एसओजी/सर्विलांस प्रभारी श्री एम.पी त्रिपाठी के नेतृत्व में एसओजी व थाना पुलिस की संयुक्त टीम द्वारा थाना बरगढ़ अन्तर्गत व्यापारी के बेटे का अपहरण करने, फिरौती की मांग के बाद हत्या कारित करने वाले 02 आरोपी अभियुक्तों में से 01 को मुठभेड़ में किया ढेर व एक अन्य घायल।

मृतक अभियुक्त का नाम व पता का विवरण

साहबे उर्फ कल्लू पुत्र अज्ञात निवासी अज्ञात।

घायल अभियुक्त का नाम पता का विवरण-

इरफान अंसारी पुत्र अज्ञात निवासी अज्ञात, बरगढ़ चित्रकूट।

बरामदगी-

घटना में प्रयुक्त मोबाइल

संक्षिप्त विवरण

उल्लेखनीय है कि दिनांक 22.01.2026 को कस्बा बरगढ़ निवासी अशोक कुमार पुत्री रमेश चन्द्र केसरवानी द्वारा थाना बरगढ़ पर सूचना दी कि उनके पुत्र आयुष केशरवानी उर्फ छोटू (13 वर्ष) का सायं 05.50 मिनट (लगभग) पर पुराने किराए दार इरफान अंसारी पुत्र अज्ञात व उसके साथ रहने वाला साहबे उर्फ कल्लू द्वारा अपहरण कर 40 लाख रुपए की फिरौती की मांग की गयी। इस सूचना पर थाना बरगढ़ में मु0अ0सं0 07/2026 धारा 140(2) बीएनएस बनाम 1.इरफान अंसारी पुत्र अज्ञात 2. साहबे उर्फ कल्लू पुत्र अज्ञात निवासी अज्ञात पंजीकृत किया गया। फिरौती की मांग पूरी न होने पर अभियुक्तों ने अशोक केशरवानी के पुत्र आयुष केशरवानी को जान से मार दिया। पुलिस उपमहानिरीक्षक परिक्षेत्र चित्रकूटधाम बांदा व पुलिस अधीक्षक चित्रकूट द्वारा घटनास्थल का निरीक्षण कर अभियुक्तों की गिरफ्तारी हेतु पुलिस टीमों गठित की गयी।

गठित पुलिस टीमों द्वारा तत्काल कार्यवाही करते हुये सर्विलांस एवं सीसीटीवी फुटेज की मदद से अभियुक्तों के बारे जानकारी की गयी तथा अभियुक्तों को घेर घारकर गिरफ्तार किया गया। गिरफ्तार अभियुक्तों द्वारा घटना कारित करना स्वीकार करते हुये जंगल में पुलिस टीम को ले जाकर घटना में प्रयुक्त मोबाइल बरामद करवाया गया जब मृतक बालक के शव के बारे में पूछा गया तो गिरफ्तार अभियुक्तों द्वारा पुलिस का असलहा छीनकर जानलेवा फायर करते हुये भागने का प्रयास किया। जवाबी कार्यवाही में दोनो अभियुक्त घायल हो गये। जिन्हे पुलिस टीम द्वारा उपचार हेतु सीएचसी मऊ में भर्ती कराया गया जहां डॉक्टरों द्वारा अभियुक्त साहबे उर्फ कल्लू को मृत घोषित कर दिया तथा दूसरे अभियुक्त इरफान अंसारी को बेहतर उपचार हेतु प्रयागराज रेफर किया गया है।

गिरफ्तार करने वाली एसओजी/सर्विलांस एवं थाना पुलिस की टीम का नाम-

(3). आज दिनांक 23.01.2026 को पुलिस अधीक्षक चित्रकूट श्री अरुण कुमार सिंह के निर्देशन में अवैध शराब के निर्माण/बिक्री की रोकथाम हेतु चलाए जा रहे अभियान के क्रम में प्रभारी निरीक्षक मानिकपुर श्री श्रीप्रकाश यादव के मार्गदर्शन में उ0नि0 श्री कन्हैया बक्श सिंह व उनकी टीम द्वारा अभियुक्त पिन्टू कोल पुत्र गेंदा कोल भौंटी का पुरवा मजरा निही चिरैया थाना मानिकपुर जनपद चित्रकूट को एक थैले में 25 अदद देशी क्वार्टर नाजायज शराब के साथ गिरफ्तार किया गया। अभियुक्त के विरुद्ध थाना मानिकपुर में धारा 60 आबकारी अधिनियम के अन्तर्गत अभियोग पंजीकृत किया गया।

गिरफ्तार करने वाली टीम-

1. उ0नि0 श्री कन्हैया बक्श सिंह
2. मु0आ0 भूपेन्द्र सिंह

(4). आज दिनांक 23 जनवरी 2026 को सायं 06.00 बजे जनपद चित्रकूट के चित्रकूट इंटर कॉलेज परिसर में नागरिक सुरक्षा के अंतर्गत हवाई हमले की स्थिति में बचाव हेतु ब्लैकआउट मॉक ड्रिल का सफल आयोजन किया गया। इस मॉक ड्रिल का उद्देश्य जनसुरक्षा एवं आपातकालीन परिस्थितियों से प्रभावी ढंग से निपटने की तैयारियों का परीक्षण करना तथा विभिन्न विभागों के मध्य समन्वय स्थापित करना था। ड्रिल के दौरान हवाई हमले की काल्पनिक स्थिति उत्पन्न कर ब्लैकआउट की व्यवस्था कराई गई। आपात स्थिति में कैजुअल्टी (घायलों) को सुरक्षित स्थान पर निकालने, प्राथमिक उपचार उपलब्ध कराने तथा राहत एवं बचाव कार्यों का प्रदर्शन किया गया।

स्वास्थ्य विभाग द्वारा घायल व्यक्तियों को निकालकर एंबुलेंस के माध्यम से प्राथमिक उपचार देते हुए अस्पताल भेजा गया। फायर विभाग द्वारा आपदा की स्थिति में कार्यवाही का नक्शा (डेमो) प्रस्तुत किया गया, जिससे उपस्थित अधिकारियों, कर्मचारियों एवं आमजन को आपदा प्रबंधन की प्रक्रियाओं की जानकारी प्राप्त हुई। विद्युत विभाग द्वारा आपात स्थिति में आवश्यक समन्वय एवं सुरक्षा व्यवस्था का प्रदर्शन किया गया। इस अवसर पर पुलिस, फायर, स्वास्थ्य, होमगार्ड, सिविल डिफेंस सहित संबंधित विभागों द्वारा समन्वित रूप से अपनी-अपनी भूमिका का निर्वहन किया गया।

जिलाधिकारी श्री पुलकित गर्ग ने बताया कि इस प्रकार की मॉक ड्रिल का उद्देश्य किसी भी आपात स्थिति में त्वरित एवं प्रभावी कार्यवाही सुनिश्चित करना है। आज जनपद चित्रकूट में संपन्न ब्लैकआउट मॉक ड्रिल पूर्णतः सफल रही। इस मॉक ड्रिल में चिकित्सा, पुलिस, फायर एवं अन्य संबंधित विभागों सहित प्रशासन ने अपने-अपने उत्तरदायित्वों का निर्वहन सजगता एवं समन्वय के साथ किया। इस कार्यक्रम से यह स्पष्ट हुआ कि जनपद किसी भी प्रतिकूल स्थिति से निपटने में पूर्णतः सक्षम है तथा आमजन में आपदा के प्रति जागरूकता भी बढ़ी है। कार्यक्रम का आयोजन सफलतापूर्वक संपन्न हुआ तथा उपस्थित अधिकारियों द्वारा इसे उपयोगी एवं आवश्यक अभ्यास बताया गया।